
विषय : 


" झारखंड के स्थानीय निवासी " की परिभाषा एवं पहचान । 


संख्या- 7/ आoनीति ( सर्वदलीय बैठक ) 27/ 2002 ( खण्ड ) का .. 3198-- स्थानीय व्यक्ति 
के सम्बन्ध में राज्य सरकार की नीति को माननीय झारखण्ड उच्च न्यायालय में दायर दो 
जनहित याचिकाओं डब्लू0पी0(पी0आई0एल0) 4056 / 2002 एवं 3912 / 2002 में माननीय मुख्य 
न्यायाधीश, झारखण्ड उच्च न्यायालय की अध्यक्षता वाली 5 सदस्यीय खंड पीठ द्वारा सुनवाई 
के बाद दिनांक 27 नवम्बर , 2002 को निरस्त कर दिया गया और “ स्थानीय व्यक्ति ” को पुनः 

परिभाषित करने तथा स्थानीय व्यक्ति की पहचान के लिए दिशा निदेश गठित करने के 
मामले में सरकार से निर्णय लेने की अपेक्षा की गई । 


2. राज्य सरकार द्वारा स्थानीय व्यक्ति की परिभाषा एवं पहचान के मामले में 
विभिन्न राजनीतिक दलों , बुद्धिजीवियों, सामाजिक संगठनों से गहन विचार विमर्श के पश्चात् 
सम्यक् विचारोपरान्त यह निर्णय लिया गया है कि झारखंड का स्थानीय निवासी वैसे 
भारतीय नागरिक को माना जाएगा जो निम्नलिखित में से किसी एक कंडिका में उल्लिखित 
शर्त पूरी करता हो,: 


(i) झारखंड राज्य की भौगोलिक सीमा में निवास करता हो एवं स्वयं अथवा पूर्वज 

के नाम गत सर्वे खतियान में दर्ज हो । भूमिहीन के मामले में उसकी पहचान 
संबंधित ग्राम सभा द्वारा की जाएगी, जो झारखंड में प्रचलित भाषा, संस्कृति एवं 
परम्परा पर आधारित होगी । 


( ii) किसी व्यापार , नियोजन एवं अन्य कारणों से झारखंड राज्य की भौगोलिक सीमा 

में विगत 30 वर्ष या अधिक अवधि से निवास करता हो एवं अचल संपत्ति 
अर्जित की हो या ऐसे व्यक्ति की पत्नी / पति / संतान हो एवं झारखंड में निवास 
करने की प्रतिबद्धता रखने का प्रतिज्ञान करता हो । 


(iii) झारखंड राज्य सरकार राज्य सरकार द्वारा संचालित/ मान्यता प्राप्त संस्थानों, 

निगम आदि में नियुक्त एवं कार्यरत पदाधिकारी/ कर्मचारी या उनकी 
पत्नी/ पति / संतान हो एवं झारखंड राज्य में निवास करने की प्रतिबद्धता रखने का 
प्रतिज्ञान करता हो । 


( iv ) 


भारत सरकार का पदाधिकारी, कर्मचारी जो झारखंड राज्य में कार्यरत हो या 
उनकी पत्नी/ पति/ संतान हो एवं झारखंड राज्य में निवास करने की प्रतिबद्धता 
रखने का प्रतिज्ञान करता हो । 

( v) 

झारखंड राज्य में किसी संवैधानिक या विधिक ( statutory ) पदों पर नियुक्त 
व्यक्ति या उनकी पत्नी/ पति / संतान हो एवं झारखंड राज्य में निवास करने की 
प्रतिबद्धता रखने का प्रतिज्ञान करता हो । 


( vi) ऐसा व्यक्ति जिसका जन्म झारखंड राज्य में हुआ हो तथा जिसने अपनी 

मैट्रिकुलेशन अथवा समकक्ष स्तर तक की पूरी शिक्षा झारखंड स्थित मान्यता 
प्राप्त संस्थानों से प्राप्त की हो एवं झारखण्ड राज्य में निवास करने की प्रतिबद्धता 
रखने का प्रतिज्ञान करता हो । 


झारखण्ड राज्यपाल के आदेश से , 

निधि खरे , 
सरकार के प्रधान सचिव । 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

